

ဖိုးလိုင်းမာ် ကံတ်ခည်း



Ta'ang (Rumai)

ဖိုးလိုင်းမာ် ကံတ်ခည်း

Author : Thaung Sein, Mai Lu Jar, Ei Lu Ja

Illustrator : Sai Rong

Language : Ta'ang (Rumai)

Edition : First Edition

Date : November, 2021

ကဲအီးကပ္ပကျော့; ။ ။ ဩတောင်းဆေင်၊

ဆွာမည်းလူကျာ၊

ယာ: ဆရာအီလုဇာ

ကိက်အရင် ။ ။ ဆည်ရိုင်း

ကျေးတည်း။ ။ တအာင်း (ရှုမည်း)

ဘော်ကံရဲနိုးလေး။ ။ ဘော်ကံအူ

ဆည်းရဲန်းလေး ။ ။ ပကိုပျိုဝ်းကလား၊ နို့စို့ဘာ၊ ၂၀၂၁

Ta'ang (Rumai)

Myanmar

Copyright © 2021, RBTT & NTC




<http://creativecommons.org/licenses/by/4.0/>

You are free to make commercial use of this work. You may adapt and add to this work. You must keep the copyright and credits for authors, illustrators, etc.




ခည်အည်းနီး မဲးလ် ကော်န်းစောင်းအူချွေး အန်းအီးဇိုဝ်
ဖိုးလိုင်း။ တော,တတ် အန်းဇိုဝ်ဖိုးလိုင်း အီးမိုးတိုးပိုင်အန်းမာ်
က္ကန်းဘူည်ဘည်ချီ, ခူကော်န်းဒဲအီးချွေးဟည်းကဲဟံ့။ ဂေါ,
လိုင်မိုးတတ် ပိုင်ငါည်းအန်း ဟိုင်မဲန်းဘိုန်ဒီယာဝ်၊ အန်းစီမ
အဲးတိုဝ်းဒည်းပေါ,အည်း စာကော်န်းဒဲအီးချွေးဟည်းကဲ။
ဆာ်အန်းဟိုမ်းပံင်ဟိုမ်းမာ် အန်းအာဝ်မဲးမဒါ်တတ် ဟိုမ်းချီ,
ချီ, ဘာည်းအီး ကျင်းဂီတံက်အူန်း တံင်မိုည်,အန်း။ ဆာ်အန်း
ဘာည်းဇဲန်း ဘံင်ဖိုင်အန်းကဲ စီကဖာ,လ်ကညးဒို့ပေါ,
အီးမိုးဖိုးလိုင်းဒီးဟံ့။




ကော်န်းဒဲ အီးဂေါ်ဉ်းအူန်း ပ္ဍဲစော်င်း အီးချွေးဟည်းကဲမာ်၊
ကဲဆဲးဒါ်ဒို ဘည်ဘာည်းအရင်ဖိုးလိုင်ဒီး။ ကဲခနားကဲ
ကျင်းပင်ဒါင်းဖ်းလတ်ဒါ်းငါည်းကဲ၊ စီညျက်ဖိုးလိုင် ဒါ်း “တိုဝ်း
ဟံင်း ပ္ဍဲနီ၊ နီးယဲဝ်း ပိုင်ငါည်းဖိုးလိုင်။” ဂေါ်မိုး ဖိုးလိုင်
အာဝ်ချို၊ဘာည်းအီး ချွေးမ္ဍဲမာ် အာဝ်ဆိုင်ရဲန်းမ ဘံဝ်ဖိုင်
တံ့အန်း။



ဖိုးလှိုင်းဒီး ဒုတိယပိုင်းအန်း ကွန်းဘူညံဘူညံဘူညံဇဲန်း၊
အီးမိုးညှာရည်းဒါးအီးမာ် အန်းအာဝ်ဘူညံမ ကော်န်းဒဲးအီး
ချေးဟည်းကဲ။ ယာမ်းတဘုအန်းမာ် အန်းအာဝ်တေမ်မေးမ
ဘယ်တဘု။ ဂေါ၊မိုးဘူညံဇဲန်း ဆာ်ဘံဝ်ဖိုင်းအန်းကဲ က
တော်ကနိုက်၊ ကဲအာဝ်ဆိုင်တေ၊မ အန်းကနိုက်တော၊ကဲ။ ကဲစီ
လည်ဒါးခနားကဲ “နေး၊ ဆာ်အဲကနိုက် ခူဒဲးဖိုးလှိုင်း ကနိုက်
တော၊အဲန်း။” ဖိုးလှိုင်းဒီးမာ် ဟည်ပေန်ပေါ၊ နော့ဒဲး
ညွှမ်းဘျပ်ညံ၊ပေါ၊အခည်းဟံ့။



အီးမိုးပျိုဟောင်ပနံးကဲတဲာ် ဘဲးမာ်၊ ဆာ်ကဲကယာ်းတူအီး
ရဲန်းပျိုညးကချင် စုမ်းမဲ့ဘူဒါ်၊ ကဲအာ်ဆီင်တဲးမ ဖိုး
လိုင်း။ ဆာ်ယားတြာကဲ ကယာ်းဒဲးစုမ်းတူအီး၊ ကော်န်းစော်င်း
ကဲ ကျင်းဒါ်ပေါ၊ “ဟပ်ဒဲးဖိုးလိုင်းဒီး တော၊တံင်စုမ်းဟည်း
ကဲနား။” ဘူဝ်ဒါ်ယားတြာကဲတဲာ် ပဲလိုတညာ်းလာည်းဒို့ပေါ၊
တော၊ဘာည်းကယာ်းဒဲးအံင်ဒီးနား။ ဘူနံင်ဇဲန်း ကော်န်းစော်င်း
ကဲ ဘည့်ဘူဆီင်တဲးစံမ်ဖိုးလိုင်းမာ်၊ ဂေါ၊မိုး ယားတြာကဲဒါ်၊
ဘာည်းဇဲန်း ကဲစီဆော်န်ဒဲးလ် အန်းပေန်တူအီးစုမ်းကဲဟာ်။



မိညးဒီး ယားတြာကဲ စီဟည်နာ်,ဒဲးမိုးတံ ကော်န်းစော်င်း
ပျိုဟော်င်ပနံင်းဒဲးအန်းတံ ဘဲ,ကဲကဲဒီး၊ ကဲအာဝ်ဆိင်ရဲရဲ
ဘံဝ်ဖိုင်း တံဖိုင်းလိုင်း၊ ကဲအာဝ်ဆိင်ကနိုက်တံနံတော, တံ
ဖိုင်းလိုင်းဒီးဟံ။ ဂေါ,မိုး ကော်န်းစော်င်းကဲ ပွေးစိုန်ဖိုင်းလိုင်း
ဘာညးဇဲးနံ, ယားတြာကဲ စီမအဲးပေန်နေားဘူချီ, ပေန်နေား
အိုင်ဂီ,အိုင်ဂျည်း စာဖိုင်းလိုင်းဒီးဟံ။




ဘဝဖိုင်းအန်းကဲ စီပွေးစိုန်ဒိုအန်း၊ ဂေါ၊မိုးဘူဆိုင်ကနိုက်တံန်
တော၊ တာ်အန်း၊ ဘိုဝ်လှာ်နဲဒဲး အီးမိုးဖိုးလိုင်းမာ် ဟည်ပေန်
ဒဲးပေါ၊ နော့ဒဲးညွှာ်မးဘျာ်ည်၊ဟာ်။ ခည်အာည်၊နီ ဆာ်အန်း
ဟာ်း ပါ်စော်င်း၊ အန်းပျော်ပေါ၊ခည်းခည်း။ ဘည်ဘာည်းမာ်
ဓါည်းဘာည်းတာ်စဲန်းဒီး အန်းဘည်ဟာ်းစံမ့် ပါ်စော်င်းမာ်
အန်းဟည်ဘူခိုည်းပျော်မ ဟည်ဘူနော့တခိုည်းမ ဘာည်းခည်
အာည်၊နီဒိုင်း။




ဘိုဝ်နလူးနာ်, ယားတြာကဲတ် ဖိုးလိုင်ဂီပေန်လတ် နော့ဒဲ
ဘာည်းဇဲန်းဒီး၊ စာအူဆည်း အန်းစီဟောင်းကအုပ် တံ
ဖိုးလိုင် ဒါ် “ဆိမ်ဘာည်း ငါည်းမည်းဆမ်ဘူချီဟံင်း၊ ဆိ
မည်းမဲးလတ်ဘာည်း၊ မည်းဂေါ်ည်း ပါ်စောင်း မည်းအော်
ပျော်အိုဝ်။” အန်းစီဗီးဒါ်လတ် တံယားတြာကဲ “ယားတြာ
အံင်းပျော်အိုဝ်၊ မိုးလို့ည ဘံဝ်ဖိုင်းအံင်းကဲ အော်ကနိုက်တံန်
တော့မ တံအံင်း။ ဂေါ်လိုင်မိုးတံ အံင်းအော်ကံတ်ဘာည်း
ကဲ။”




ဘိုဝ်ဘာည်းတံ့ဇဲန်း ယားဆြာအန်း စီဒဲးညွှမ်း တံ့အန်း
ဒါ် “ကော်န်းအိုညါ အာဝ်မိုးမဘာည်းဇဲန်းနား။ မည်းမာ်
ကံတ်အိုဝ်ဒါ်။ တူအီးဒါ်အီး အန်းမဲးအူန်း ဒီကံတ်ဆိဒီး ကံတ်
အန်း ကော်။ မည်းမာ် နံင်မဲးအူန်းပေါ၊ ပံင်ကံတ်ပံင် ဆမား
အန်းအီးအာဝ်လည်တံန်နေး တံ့အီး။ အန်းနံင်မိုးလို့ညါ မည်း
ညျမ်ဟြာ်ညါ,ယဲဝ်းနား။ အူဘော်ကံတ်အူဘော်ကံ မည်းနံင်
ဟြာ်ညါ,ယဲဝ်းအူန်းဟံ့။ မည်းခူဂီပေန်ယာဝ်းနော့ဒဲနား။”
ဘိုန်ဇဲန်း ဖိုးလိုင်စီဗီးမဲးဒဲးပေါ,ညွှမ်းဟံ့။




ဘိုဝ်ဘာည်းတံ့ဇဲန်း ဘံဝ်ဖိုင်းအန်းကဲ ဘည်ဘူဆိင်ရဲန်း
စံမ့်ဘံဝ်ဖိုင်း တံ့အန်းမာ်၊ ဂေါ၊မိုးအန်းဆိင်ကနိုက်တံန်တော၊
တံ့ကဲ၊ အန်းစီနာ်၊လှိုည်ရိန်းတိက်တိက် စာနံင်ဘိုန်းပေန်ဘံဝ်
ဖိုင်းကနိုက် တော၊ကဲ။ အန်းဘည်ဘူနော့တခိုည်းမာ်၊ အန်း
ညှဲမနံက်ဒါ်အူန်းပေါ၊ အူဆငည်းတံ့အူဆငည်း ကဲနံင်
ရဲန်းဒေးအူန်းဘံဝ်ဖိုင်း တံ့အန်းဟံ့။ ဆံမ်ဘာည်းစံမ့်ဇဲန်းမာ်
ဘံဝ်ဖိုင်းအန်းကဲ စီဂီနာ်၊လှိုည်ဗဲးစိုန်အန်းတိက်တိက်ဟံ့။




ယားတြာကဲ စီတဂေန်းနုလ္လုဒေးပေါ၊ အီးမိုးတံင်ခဲင်းဟော်င်
ပနံဝ်းအန်းဒီး၊ ဖိုးလိုင်း မိုး ချေးအီးကံတ်နံမ်တော်က်ကနာန်း၊
ချေးအီးကံတ်မှယ်ဒို့ ခူကော်န်းစော်င်းအီးချေးဟည်းကဲဟံ့။
ဂေါ၊မိုးဘာည်းဇဲန်း ဘျိုင်စော်မ်းဒေးဆည်းတော်က်ကဲတံာ်
ကနာန်း၊ အန်းစီတဂေန်းကညျုးဒေးခဲင်းနော့အန်း ဒါး
“အံဝ်းနံင်ကယားဖ်း ကော်န်းစော်င်းကဲ စီဒေးကဲတော်က်က
နာန်းဟံ့။” အန်းရဲန်းဘာည်းဇဲန်းဒီး၊ မိုး အန်းနံင်ရဲန်း
ပျှိုည်းကချင်တော်က်ကနာန်း စာနံင်ဒေးဂိုန်းအမတ်း တံ့
စုမ်းအီးဘယ်ဒို့အီးဒီး။



ဘိုဝ်ကဆာင်းတိုဝ်းကဲတ် စုမ်းဘာည်းဇဲန်း၊ စုမ်းမဲ့မာ်
အာ်ဆိင်တဲ၊လာည်းမ ဒဲးဖိုးလိုင်းလဲပ်တံန်တော၊ တံင်စုမ်း
ကဲ။ ဘည်ဘာည်းမာ် အီးမိုးယားတြာကဲအခည်း၊ အန်းစီဆူည်၊
ဒဲးဖိုးလိုင်းလဲပ်တံန်တော၊ တံင်ခဲင်းစုမ်းဒီးအူစုမ်းဟာ်။
ဓါည်းဒီး ကဲစီတဇူးဟာ်းလာ်ပေါ၊ အီးမိုးပျိုည်းကချင်ကဲဒီး
ဟာ်။ ဂေါ၊မိုး ဖိုးလိုင်းဘယ်ကလောင်းမှာန်ချီ၊ ဘယ်ကလောင်း
ဟာ်းဒိုလအည်းအီး ပံင်မော့ယားတြာကဲဒီးပါ်ပည်မဲး
ဘာည်းဇဲန်း၊ အီးမိုးစုမ်းကဲစီဘိုန်းပေါ၊ ခံပ်ကဇီအူဟာ်။



ဘိုဝ်ဘာည်းတၢ်ဖဲးနဲး အီးမိုးကော်နဲးစော်င်းစုမ်းဖိုးလိုင်ကဲမာ်
ဟည်မအဲးခိုည်းပေါ,ခည်း ကဲဘိုန်းခပ်ကဵုအူ ဂေါ,လိုင်ဖိုး
လိုင်ဒီးဘာည်းဖဲးနဲး၊ ကဲဟည်ကမေးဟောင်းဒို့ပေါ, ဖိုးလိုင်
ဟာ်။ ကော်နဲးစော်င်းစုမ်းဖိုးလိုင်ကဲကဲဒီး စီဒါ်ဒို့လာ်ပေါ, တၢ်
ဖိုးလိုင် “နေး၊ စုမ်းအဲဘယ်ဒို့အီး ကော်။ အိုဝ်ဖိုးလိုင် မည်း
မအဲးကံတ်ခည်းဒီး၊ ဘော်ကဲဘာ်နဲးဘော်ကဲဒါည်,မာ် မည်း
လေပ်တော,လှိုင်တံင်စုမ်းယေးနး။”




ဓါည်းဘည်းတုတ်ဇဲန်းဒီး ဆတ်စမ်းဒဲးအချိုင်တော်ကဲတတ်
ကနာန်း၊ စံန်ဒါးယားတြာကဲ ကယားကော်န်းစောင်း စာနံင်
တော်ကဲကနာန်း ကော်န်းစောင်းခဲင်းဟောင်ကဲကဲဒီး ဟည်
ကဟ၊ဒါးဒို့ပေါ၊ ဒဲးဖိုးလိုင်းလဲပ်တော၊ တံင်စုမ်းကဲဟန့်။ ကဲ
အူစုမ်းတုတ်အူစုမ်း စီလည်ကဟ၊ဒါးဒို့ပေါ၊ “အိုဝ်ယားတြာ ဒဲး
ဖိုးလိုင်းလဲပ်တော၊ တံင်စုမ်းယေးအီးမာည်းနား၊ စုမ်းကော်န်း
အီးပဲန့်ကဲမာ် ဟည်ဗီးဒါးပေါ၊ ‘အာဝ်ဘိုန်းဘည်းဇဲန်း ဒဲး
အန်းလဲပ်တော၊ တံင်စုမ်းယေးနား၊’

ဂေါ,မိုးကဲန့်, အူန်းဒို့ ဆာ်ဖိုးလိုင်းလဲပ်တော, တံင်စုမ်းမဲ့မာ်
အီးမိုးစုမ်းဒီး နံင်ဘယ်ပေါ,ဟန့်။ ဘည်ဘာည်းမာ် အီးမိုးဖိုး
လိုင်းအခည်း၊ အန်းလဲပ်တော,လို့ညံ တံင်စုမ်းပံင်ကယားဒဲး
ယားခြားကဲတာ် အန်းလဲပ်ဒီးဟန့်။ ဆာ်အန်းလဲပ်တော,
တံင်စုမ်းမဲ့မာ် စုမ်းဒီးဘယ်ပေါ,အီးဟန့်။



ဂေါ,မိုးဘာည်းဇနီး ဘဝ်ဖိုင်းအန်းကဲ စီဟည်ကမဲးဒဲး
လံးဖိုးလိုင်း အန်းအီးဟဲ,ကံတ်တော်ကဲကနန်းဒီး ဘော်ကဲ
လောည်းလော်ည်းဟံ့။ ဓါည်းဒီး ချဲန်း ဘဝ်ဖိုင်းအန်းကဲ ဟည်
ကမဲးမှယ်ဒဲး အီးမိုးဖိုးလိုင်း တိုးအီးအာပ်ချီ, အန်းအီးနော;
ဖဲမ်းပေန် အီးကံတ်ယာင်းနံမဲတော်ကဲကနန်းဒီးတိက်တိက်
ဟံ့။



ဆာ်ဒါ်မိုး လောင်တော်ကံတံ ကနာန်းဒါ်အီး၊ ဖိုးလိုင်ကျင်း
လံကဇော်ညှိထိမ်းဒဲးပေါ၊ တံဘံဝိုင်အန်းကဲဟံ။ ဘံဝိုင်
အန်းကဲကဲဒီး၊ ဆာ်ကဲတော်ကံကနာန်း ကဲဟောင်းမော့ပေါ၊
တံဖိုးလိုင် အန်းအီးအူန်းမဲးလံဒါ် နော့ဒူးနော့ဒိုင် စီဆာင်း
လောင်းနဲဒဲး တံကဲဒီးဟံ။ ဓါညးဒီး ဘံဝိုင်ဖိုးလိုင် အန်းအီး
ဂေါ်ညးဟောင်အူဒီ တော့အန်းကဲကဲဒီးမံ ဟည်ကံကဲဒဲးလံ
ပေါ၊ တော်ကံကနာန်းဟံ။



ဂေါ,မိုးဘာည်းဇဲနဲး ဖိုးလိုင်စီဟည်နာ်,ဒေးပေါ,၊ အန်းမာ်
ကံတ်ပေါ,ခည်းဟာ်။ ဂေါ,မိုး ဘံင်ဖိုင်အန်းကဲ ဟည်ကမဲး
ဒေးအန်းဘာည်းဇဲနဲး၊ အန်းမအဲးခိုည်းတခိုည်းပေါ,ခည်းဟာ်။
ဓါည်းဒီး ဖိုးလိုင် အန်းအီးဟေ,ကံတ်နံမ်တော်ကကနာန်းဒီး၊
အန်းဟာ်ပျဲစော်င်းမာ် အန်းဟည်ဘူနော့ဒဲမ ဘာည်းခည်
အာည်,နီးဟာ်။

